



Kunsill
tal-Unjoni Ewropea

Brussell, 23 ta' Ġunju 2021
(OR. en)

10110/21

Fajl Interistituzzjonali:
2021/0168(NLE)

ECOFIN 630
CADREFIN 322
UEM 168
FIN 505

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	23 ta' Ġunju 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 344 final
Sugġett:	Proposta għal DEĊIŻJONI TA' IMPLIMENTAZZJONI TAL-KUNSILL dwar l-approvazzjoni tal-valutazzjoni tal-pjan għall-irkupru r-reżiljenza għall-Italja

Id-delegazzjonijiet għandhom isibu mehmuz id-dokument COM(2021) 344 final.

Mehmuz: COM(2021) 344 final



IL-KUMMISSJONI
EWROPEA

Brussell, 22.6.2021
COM(2021) 344 final

2021/0168 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

dwar l-approvazzjoni tal-valutazzjoni tal-pjan għall-irkupru r-reżiljenza għall-Italja

{SWD(2021) 165 final}

Proposta għal

DEĊIŻJONI TA' IMPLIMENTAZZJONI TAL-KUNSILL

dwar l-approvazzjoni tal-valutazzjoni tal-pjan għall-irkupru r-reżiljenza għall-Italja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20 tiegħu,

Wara li kkunsidra l-proposta tal-Kummissjoni Ewropea,

Billi:

- (1) It-tifqigha tal-COVID-19 kellha impatt ta' tfixkil fuq l-ekonomija tal-Italja. Fl-2019, il-prodott domestiku gross *per capita* f'prezzijiet attwali (PDG *per capita*) tal-Italja kien ta' 95,0 % tal-medja tal-UE. Skont it-tbassir tar-Rebbiegħa 2021 tal-Kummissjoni, il-PDG reali tal-Italja naqas bi 8,9 % fl-2020 u huwa mistenni li jonqos b'5,0 % b'mod kumulattiv fl-2020 u l-2021. Aspetti fit-tul b'impatt fuq il-prestazzjoni ekonomika fuq terminu medju jinkludu, b'mod partikolari, qgħad għoli fost iż-żgħażaġh u parteċipazzjoni baxxa tan-nisa fis-suq tax-xogħol, tkabbir bil-mod fil-produttività kif ukoll ineffiċjenzi fl-amministrazzjoni pubblika u livell għoli hafna ta' dejn tal-gvern.
- (2) Fid-9 ta' Lulju 2019 u fl-20 ta' Lulju 2020, il-Kunsill indirizza r-rakkomandazzjonijiet lill-Italja fil-kuntest tas-Semestru Ewropew. B'mod partikolari, il-Kunsill irrakkomanda li t-tassazzjoni titbiegħed mix-xogħol, li tissahħaħ il-ġlieda kontra l-evazzjoni tat-taxxa u li jiġu implimentati bis-shiħ ir-riformi tal-pensjonijiet tal-passat. Il-Kunsill irrakkomanda wkoll li jissahħu r-reżiljenza u l-kapaċità tas-sistema tas-sahħa filwaqt li l-koordinazzjoni bejn l-awtoritajiet nazzjonali u reġjonali għandha tissahħaħ. Barra minn hekk, il-Kunsill irrakkomanda li jissahħu l-isforzi biex jiġi indirizzat ix-xogħol mhux iddikjarat, jiġi żgurat li s-suq tax-xogħol attiv u l-politiki soċjali jiġu integrati b'mod effettiv u jilhqqu b'mod partikolari ż-żgħażaġh u l-gruppi vulnerabbli u li l-parteċipazzjoni tan-nisa fis-suq tax-xogħol tiġi appoġġata permezz ta' strategija komprensiva, inkluż permezz tal-aċċess għal kura tat-tfal ta' kwalità u kura fit-tul. Biex tiġi indirizzata l-kriżi tal-COVID-19, l-Italja giet irrakkomandata tipprowdi sostituzzjoni tal-introjtu adegwat u aċċess għall-protezzjoni soċjali, u biex jittaffa l-impatt tal-kriżi fuq l-impjiegi, inkluż permezz ta' arrangamenti tax-xogħol flessibbli u appoġġ attiv għall-impjiegi. Barra minn hekk, l-Italja giet irrakkomandata

¹ ĠU L 57, 18.2.2021, p. 17-75.

ttejjeb l-eżiti edukattivi, issaħħaħ it-tagħlim mill-bogħod u trawwem it-titjib tal-ħiliet, inklużi l-ħiliet digitali. Ġie rrakkomandat li l-politika ekonomika relatata mal-investment tiġi ffukata fuq it-tranzizzjonijiet ekoloġiċi u digitali, filwaqt li jitqiesu d-disparitajiet reġjonali, b'mod partikolari fuq il-produzzjoni u l-użu nodfa u effiċjenti tal-enerġija, ir-riċerka u l-innovazzjoni, it-trasport pubbliku sostenibbli, il-ġestjoni tal-iskart u tal-ilma kif ukoll infrastruttura digitali msaħħa biex jiġi żgurat il-forniment ta' servizzi essenzjali. Biex tappoġġa l-ekonomija matul il-kriżi tal-COVID-19, l-Italja ġiet irrakkomandata wkoll biex timplimenta b'mod effettiv il-miżuri li jipprovdu likwidità lill-ekonomija reali, tiffinanzja proġetti maturi ta' investment pubbliku maturi, u tippromwovi l-investment privat. Barra minn hekk, il-Kunsill irrakkomanda li tittejjeb l-effettività tal-amministrazzjoni pubblika u l-effiċjenza tas-sistema ġudizzjarja, li jissahħaħ il-qafas tal-insolvenza u li tissahħaħ il-ġlieda kontra l-korruzzjoni. Il-Kunsill heġġeġ ukoll biex jitnehhew ir-restrizzjonijiet għall-kompetizzjoni u biex jittejjbu r-regolamenti settorjali. L-Italja ġiet irrakkomandata wkoll biex trawwem ir-ristrutturar tal-karta tal-bilanċ tal-banek, tkompli tnaqqas is-self improduttiv, u ttejjeb il-finanzjament mhux bankarju għal ditti iżgħar u innovattivi. Wara li vvalutat il-progress fl-implimentazzjoni ta' dawn ir-rakkomandazzjonijiet speċifiċi għall-pajjiż fiż-żmien tal-preżentazzjoni tal-pjan għall-irkupru u r-reżiljenza, il-Kummissjoni ssib li nkiseb progress sostanzjali fir-rigward tar-rakkomandazzjonijiet dwar it-tehid tal-miżuri kollha meħtieġa biex tiġi indirizzata b'mod effettiv il-pandemija, tiġi sostnuta l-ekonomija u jiġi appoġġat l-irkupru li jirriżulta, dwar l-iżgurar ta' implimentazzjoni effettiva ta' miżuri biex tiġi pprovduta likwidità lill-ekonomija reali, inkluż lil intrapriżi żgħar u ta' daqs medju, lil ditti innovattivi u lil dawk li jahdmu għal rashom, u biex jiġu evitati pagamenti tard. Ġie rreġistrat ukoll progress sostanzjali fil-ġlieda kontra l-evazzjoni tat-taxxa, speċjalment fil-forma ta' fatturazzjoni li tħalliet barra.

- (3) Fit-2 ta' Ġunju 2021, il-Kummissjoni ppubblikat reviżjoni fil-fond skont l-Artikolu 5 tar-Regolament (UE) Nru 1176/2011 tal-Parlament Ewropew u tal-Kunsill² għall-Italja. L-analiżi tal-Kummissjoni wasslitha biex tikkonkludi li l-Italja qed tesperjenza żbilanċi makroekonomiċi eċċessivi, b'mod partikolari fir-rigward tad-dejn għoli tal-gvern u d-dinamika tal-produttività dgħajfa fit-tul, li għandhom rilevanza transfruntiera f'kuntest ta' fragilitajiet fis-suq tax-xogħol u s-settur bankarju.
- (4) [Ir-rakkomandazzjoni tal-Kunsill dwar il-politika ekonomika taż-Żona tal-Euro rrakkomandat lill-Istati Membri taż-Żona tal-Euro biex jieħdu azzjoni, inkluż permezz tal-pjanijiet tagħhom għall-irkupru u r-reżiljenza, biex, fost l-oħrajn, jiżguraw pożizzjoni ta' politika li tappoġġa l-irkupru u biex ikomplu jtejjbu l-konverġenza, ir-reżiljenza u t-tkabbir sostenibbli u inklużiv. Ir-rakkomandazzjoni tal-Kunsill irrakkomandat ukoll li jissahħu l-oqfsa istituzzjonali nazzjonali, li tiġi żgurata l-istabbiltà makrofinanzjarja u li tiġi kkompletata l-UEM u jissahħaħ ir-rwol internazzjonali tal-euro.] [Jekk ir-rakkomandazzjoni tal-Kunsill ma tiġix adottata fiż-żmien l-adozzjoni tas-CID, neħhi l-premessa]
- (5) Fit-30 ta' April 2021, l-Italja ppreżentat il-pjan tagħha għall-irkupru u r-reżiljenza lill-Kummissjoni, f'konformità mal-Artikolu 18(1) tar-Regolament (UE) 2021/241. Din il-preżentazzjoni segwiet proċess ta' konsultazzjoni, imwettaq f'konformità mal-qafas

² Ir-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni ta' żbilanċi makroekonomiċi (ĠU L 306, 23.11.2011, p. 25).

legali nazzjonali, ta' awtoritajiet lokali u regionali, shab soċjali, organizzazzjonijiet tas-soċjetà ċivili, organizzazzjonijiet taż-żgħażaġh u partijiet ikkonċernati rilevanti ohra. Is-sjieda nazzjonali tal-pjanijiet għall-irkupru u r-reżiljenza qed tinfed l-implimentazzjoni b'suċċess tagħhom u l-impatt dejjiemi tagħhom fil-livell nazzjonali u l-kredibbiltà fil-livell Ewropew. Skont l-Artikolu 19 ta' dan ir-Regolament, il-Kummissjoni vvalutat ir-rilevanza, l-effettività, l-effiċjenza u l-koerenza tal-pjan għall-irkupru u r-reżiljenza, f'konformità mal-linji gwida tal-valutazzjoni tal-Anness V ta' dan ir-Regolament.

- (6) Il-pjanijiet għall-irkupru u r-reżiljenza jenhtieg li jsegwu l-oġettivi ġenerali tal-Faċilità għall-Irkupru u r-Reżiljenza stabbiliti bir-Regolament (UE) 2021/241 u tal-Istrument ta' Rikupru tal-UE stabbilit bir-Regolament tal-Kunsill (UE) 2020/2094 sabiex jiġi appoġġat l-irkupru wara l-kriżi tal-COVID-19. Huma għandhom jippromwovu l-koeżjoni ekonomika, soċjali u territorjali tal-Unjoni billi jikkontribwixxu għas-sitt pilastri msemmija fl-Artikolu 3 tar-Regolament (UE) 2021/241.
- (7) L-implimentazzjoni tal-pjanijiet ta' rikupru u reżiljenza tal-Istati Membri se tikkostitwixxi sforz ikkoordinat ta' investiment u riformi madwar l-Unjoni. Permezz tal-implimentazzjoni kkoordinata u simultanja ta' dawn ir-riformi u l-investimenti u l-implimentazzjoni ta' proġetti transfruntiera, dawn ir-riformi u l-investimenti se jsaħhu lil xulxin b'mod reċiproku u jiġġeneraw effetti konsegwenzjali pożittivi madwar l-Unjoni kollha. Għalhekk, madwar terz tal-impatt tal-Faċilità fuq it-tkabbir u l-ħolqien tal-impjiegi tal-Istati Membri se jiġi minn effetti konsegwenzjali minn Stati Membri ohra.

Rispons bilanċjat li jikkontribwixxi għas-sitt pilastri

- (8) F'konformità mal-Artikolu 19(3)(a) u t-Taqsima 2.1 tal-Anness V tar-Regolament (UE) 2021/241, il-pjan għall-irkupru u r-reżiljenza jirrappreżenta (Klassifikazzjoni A) rispons komprensiv u bilanċjat b'mod adegwat għas-sitwazzjoni ekonomika u soċjali, u b'hekk jikkontribwixxi b'mod xieraq għas-sitt pilastri kollha kemm huma msemmija fl-Artikolu 3 tar-Regolament (UE) 2021/241, filwaqt li jqis l-isfidi speċifiċi u l-allokazzjoni finanzjarja tal-Istat Membru kkonċernat.
- (9) Il-pjan fih firxa wiesgħa kemm ta' investimenti kif ukoll ta' riformi li jappoġġaw l-indirizzar tal-isfidi tat-tranżizzjoni ekoloġika bħaż-żieda fl-effiċjenza enerġetika tal-bini, id-dekarbonizzazzjoni tal-attività ekonomika, il-mitigazzjoni u l-adattament għat-tibdil fil-klima, l-użu aktar effiċjenti tar-riżorsi tal-ilma, it-tisħiħ tal-ekonomija ċirkolari u l-preservazzjoni u t-titjib tal-bijodiversità. Il-pjan għandu wkoll l-għan li jindirizza l-isfidi digitali permezz tad-digitalizzazzjoni ta' servizzi pubbliċi importanti bħall-gustizzja, is-servizzi pubbliċi tal-impjiegi, l-edukazzjoni jew is-saħħa u l-adozzjoni ta' teknoloġiji digitali miċ-ċittadini u n-negozji b'sett ikkombinat ta' investimenti diretti u skemi ta' incentivi bħat-Transizione 4.0. Il-ħiliet digitali huma indirizzati fil-pjan permezz ta' sett varjat ta' miżuri mmirati lejn il-popolazzjoni ġenerali, l-amministrazzjoni pubblika, is-sistema edukattiva u s-suq tax-xogħol.
- (10) Il-pjan jippromwovi tkabbir intelligenti, sostenibbli u inkluziv fil-missjonijiet u l-komponenti kollha, kemm permezz ta' investimenti mmirati lejn it-tisħiħ tal-kapital fiżiku u uman kif ukoll tar-riformi li għandu jkollhom impatt fuq il-produttività u l-kompetittività fuq terminu medju u twil. Pereżempju, l-ewwel żewġ komponenti tal-missjoni 1 tal-pjan jipproponu riformi kbar fil-gustizzja, il-kompetizzjoni, l-akkwist pubbliku, l-amministrazzjoni pubblika u t-tassazzjoni u n-nefqa pubblika li għandhom

inehhu l-ostakli importanti fil-funzjonament tal-ekonomija Taljana u investimenti sinifikanti li jiffukaw fuq id-digitalizzazzjoni tad-diversi setturi ekonomiċi, li jenhtieg li jkollhom effett pożittiv fuq il-produttività. F'konformità mal-prioritajiet tal-Patt Ekoloġiku Ewropew, il-komponenti tal-Kompiti 2 u 3 għandhom l-għan li jippromwovu t-tkabbir sostenibbli, l-effiċjenza enerġetika u l-mitigazzjoni u l-adattament għat-tibdil fil-klima permezz ta' sett ta' riformi ambizzjużi u ta' investimenti f'diversi setturi bħall-ilma, l-ippjanar territorjali, l-effiċjenza enerġetika tal-bini, il-mobbiltà sostenibbli fil-bliet u fil-pajjiż kollu, l-iżvilupp ta' enerġiji rinnovabbli, il-bijodiversità u t-tishih tal-ekonomija ċirkolari. Il-komponenti tal-Kompitu 4 għandhom l-għan li jindirizzaw l-isfidi relatati mal-edukazzjoni u r-riċerka u l-innovazzjoni billi jikkombinaw kemm l-investimenti kif ukoll ir-riformi b'mod ibbilanċjat.

- (11) Il-pjan għall-irkupru u r-reżiljenza huwa mistenni li jsaħħah il-koeżjoni soċjali u territorjali permezz tal-implimentazzjoni ta' investimenti u riformi ddedikati mmirati lejn it-titjib tas-sitwazzjoni tal-aktar gruppi vulnerabbli tas-soċjetà u r-reġjuni inqas żviluppati tal-pajjiż. Huma previsti investimenti sinifikanti fil-kapital fiziku fir-reġjuni tan-Nofsinhar. Dawn l-investimenti huma relatati l-aktar mat-trasport, mad-digitali u mal-ġestjoni tal-iskart u tal-ilma. L-azzjonijiet fil-qasam tal-edukazzjoni u l-ħiliet u dawk favur il-gruppi l-aktar vulnerabbli previsti b'mod partikolari fil-komponenti tal-Kompiti 4 u 5, li huma mistennija li jkollhom impatt pożittiv sinifikanti fuq il-koeżjoni soċjali, għandhom ukoll enfasi qawwija fuq in-Nofsinhar tal-pajjiż. Il-komponenti tal-Kompitu 6 għandhom l-għan li jindirizzaw l-isfidi fis-settur tas-saħħa billi jagħmlu sforz kbir fid-digitalizzazzjoni tas-settur, fit-tishih tal-kura tas-saħħa primarja u fit-tishih tal-kapaċità tiegħu li jirrispondi għall-htigijiet dejjem jiżdiedu relatati mad-demografija u t-thejjija għall-kriżijiet.

L-indirizzar tal-isfidi kollha jew ta' subsett sinifikanti ta' sfidi identifikati fir-Rakkomandazzjonijiet Speċifiċi għall-Pajjiżi

- (12) Skont l-Artikolu 19(3), il-punt (b) u t-Taqsima 2.2 tal-Anness V tar-Regolament (UE) 2021/241 il-pjan għall-irkupru u r-reżiljenza huwa mistenni li jikkontribwixxi biex jindirizza b'mod effettiv l-isfidi kollha jew subsett sinifikanti ta' sfidi (Klassifikazzjoni A) identifikati fir-rakkomandazzjonijiet rilevanti speċifiċi għall-pajjiżi, inklużi l-aspetti fiskali tagħhom u r-rakkomandazzjonijiet magħmula skont l-Artikolu 6 tar-Regolament (UE) Nru 1176/2011, indirizzati lill-Istat Membru kkonċernat jew l-isfidi identifikati f'dokumenti rilevanti oħra adottati uffiċjalment mill-Kummissjoni fil-kuntest tas-Semestru Ewropew.
- (13) Il-pjan jinkludi sett estensiv ta' riformi u investimenti li jsaħħu lil xulxin b'mod reċiproku li jikkontribwixxu biex jindirizzaw b'mod effettiv l-isfidi ekonomiċi u soċjali kollha jew subsett sinifikanti minnhom deskritti fir-rakkomandazzjonijiet speċifiċi għall-pajjiż indirizzati lill-Italja mill-Kunsill fis-Semestru Ewropew fl-2019 u l-2020. B'mod partikolari, ir-riformi u l-investimenti inklużi fil-pjan huma mistennija li jikkontribwixxu għas-sostenibbiltà tal-finanzi pubbliċi, iżidu r-reżiljenza tas-settur tas-saħħa, itejbu l-effettività tal-politiki attivi tas-suq tax-xogħol, il-politiki soċjali, u jtejbju l-eżiti tal-edukazzjoni u t-titjib tal-ħiliet. Il-pjan huwa mistenni wkoll li jagħti spinta lill-investment għall-appoġġ ta' tranżizzjonijiet doppji, b'mod partikolari fuq l-industriji tan-network, l-utilitajiet u r-riċerka u l-innovazzjoni, bil-ħsieb li jitnaqqsu d-disparitajiet regionali, tiżdied l-effettività tal-amministrazzjoni pubblika u l-effiċjenza tas-sistema ġudizzjarja, jitjieb l-ambjent tan-negozju u jitnehhew l-ostakli għall-kompetizzjoni.

- (14) Fir-rigward tal-politiki fiskali-strutturali, il-pjan jinkludi miżuri biex jitjieb il-gbir tat-taxxa u tiġi intensifikata l-għieda kontra l-evażjoni tat-taxxa, kif ukoll miżuri biex tissaħħah l-effiċjenza tan-nefqa pubblika permezz ta' qafas ta' reviżjoni tal-infiq imsaħħah u t-tlestija tar-riforma tar-relazzjonijiet fiskali fil-livelli differenti tal-gvern. Il-miżuri strutturali għat-titjib tal-qafas għall-akkwist pubbliku huma mistennija wkoll li jikkontribwixxu għall-kwalità tal-finanzi pubbliċi. Ir-rakkomandazzjonijiet relatati mar-rispons immedjat tal-politika fiskali għall-pandemija jistgħu jitqiesu li jaqgħu barra mill-kamp ta' applikazzjoni tal-pjan ta' rkupru u reżiljenza tal-Italja, minkejja li l-Italja ġeneralment wiegħbet b'mod adegwat u suffiċjenti għall-ħtieġa immedjata li l-ekonomija tiġi appoġġata permezz ta' mezzi fiskali fl-2020 u fl-2021, f'konformità mad-dispożizzjonijiet tal-Klawżola Liberatorja Ġenerali. Barra minn hekk, ir-rakkomandazzjoni lill-Italja biex tagħmel progress suffiċjenti lejn l-oġettiv baġitarju ta' terminu medju fl-2020 ma għadhiex rilevanti, kemm minhabba l-iskadenza tal-perjodu baġitarju korrispondenti kif ukoll minhabba l-attivazzjoni f'Marzu 2020 tal-Klawżola Liberatorja Ġenerali tal-Patt ta' Stabbiltà u Tkabbir fil-kuntest tal-kriżi pandemika.
- (15) Il-pjan jinkludi riforma u xi investimenti bil-għan li jitnaqqas ix-xogħol mhux iddikjarat u l-interventi mmirati lejn it-titjib tal-eżiti edukattivi u t-tnaqqis tat-tluq bikri mill-iskola, li huma oġġetti mill-medja tal-Unjoni. Il-pjan jinkludi wkoll miżuri bil-għan li tizzied il-partecipazzjoni tan-nisa fis-suq tax-xogħol permezz ta' sett ikkombinat ta' riformi u investimenti, inkluż it-tisħiħ fil-provvediment ta' faċilitajiet għall-indukrar tat-tfal. Barra minn hekk, il-pjan jinkludi miżuri biex jissaħħu l-hiliet, inkluż dawk diġitali, u biex jittejjbu l-opportunitajiet taż-żgħażaġh u tal-gruppi l-aktar vulnerabbli tas-soċjetà.
- (16) Fil-pjan hemm inklużi riformi u investimenti sinifikanti biex tizzied l-effiċjenza tal-amministrazzjoni pubblika, b'mod partikolari biex tittejjeb il-ġestjoni tal-impjegi pubbliċi u tissaħħah il-kapaċità amministrattiva. Il-miżuri dwar l-impjegi pubbliċi jiffukaw fuq ir-riforma tal-ghazla u r-reklutaġġ ta' impjegati pubbliċi. Is-sistema l-ġdida għandha tiġi ttestjata minnufih bl-ghazla tal-persunal meħtieġ għall-governanza tal-pjan. Ir-riforma hija abbinata ma' investimenti għall-holqien ta' pjattaforma unika ta' reklutaġġ, investiment għat-titjib tal-hiliet u t-taħriġ mill-ġdid, u riforma tal-karrieri tal-amministrazzjoni pubblika. Simplifikazzjoni amministrattiva permezz ta' interventi legiżlattivi *ad hoc* ("fast track") hija prevista għal proċeduri amministrattivi kif ukoll l-eliminazzjoni ta' awtorizzazzjonijiet mhux ġustifikati mill-interess pubbliku. Dawn il-miżuri huma kkomplementati u msaħħa minn investimenti u riformi sinifikanti biex tingħata spinta lid-diġitalizzazzjoni tad-diversi amministrazzjonijiet pubbliċi. Sabiex tiġi żgurata l-implimentazzjoni rapida tar-riformi u l-iskjerament tal-investiment fl-ICT, se jiġi stabbilit "Uffiċċju tat-Trasformazzjoni" għal amministrazzjoni pubblika diġitali.
- (17) Sett ta' riformi u investimenti fis-settur tas-saħħa għandu l-għan li jiżgura l-kundizzjonijiet abilitanti meħtieġa biex tiġi żgurata reżiljenza akbar tas-servizz tal-kura tas-saħħa, b'mod partikolari fir-rigward tas-saħħa lokali, it-telemedicina u l-investiment għad-diġitalizzazzjoni tas-sistema. Investimenti sinifikanti flimkien ma' riformi settorjali għandhom l-għan li jappoġġaw it-tranzizzjonijiet doppji u r-riċerka u l-innovazzjoni, filwaqt li jqisu d-disparitajiet reġjonali. Dan jikkonċerna b'mod partikolari miżuri biex tinbena u tiġi aġġornata l-infrastruttura diġitali, biex tiġi żviluppata l-ekonomija ċirkolari u tittejjeb il-ġestjoni tal-iskart u tal-ilma, biex il-bini jsir aktar effiċjenti fl-użu tal-enerġija, biex tingħata spinta lill-produzzjoni ta' enerġiji

rinnovabbli, biex jitwessa' t-trasport sostenibbli u biex titnaqqas il-frammentazzjoni tal-utilitajiet tal-ilma. Sett ta' investimenti u riformi huma inklużi biex tingħata spinta lir-riċerka u l-innovazzjoni, b'mod partikolari fir-rigward ta' riċerkaturi żgħażaġh u l-involvement ta' istituzzjonijiet pubbliċi u privati.

- (18) Il-pjan jipprevedi wkoll riformi sostanzjali biex jittejjeb l-ambjent tan-negozju ġenerali u jitnaqqsu l-ostakli għall-kompetizzjoni. L-adozzjoni ta' liġi tal-kompetizzjoni annwali ġdida għall-2021 mistennija tnaqqas iż-żmien biex jinbeda negozju fl-Italja u żżid il-proċessi kompetittivi għall-ġhoti ta' kuntratti ta' servizzi pubbliċi lokali, b'mod partikolari fil-ġestjoni tal-iskart u t-trasport, b'mod partikolari l-portijiet, it-trasport ferrovjarju reġjonali u dak pubbliku lokali, u l-konċessjonijiet, b'mod partikolari l-awtostradi, l-impjanti tal-iċċarġjar għall-mobilità elettronika u l-enerġija idroelettrika. Il-leġiżlazzjoni settorjali fl-eliminazzjoni gradwali tal-prezzijiet regolati tal-elettriku, tinkludi miżuri ta' akkumpanjament biex jappoġġaw iż-żieda fil-kompetizzjoni fis-swieq tal-bejgħ bl-imnut tal-enerġija u l-użu ta' meters intelligenti tat-tieni generazzjoni. Ir-reviżjoni tal-leġiżlazzjoni dwar l-akkwist pubbliku tinkludi regolamenti biex jitnaqqas iż-żmien bejn il-pubblikazzjoni tal-kuntratti u l-ġhoti tagħhom, il-koordinazzjoni tal-politika tal-akkwist pubbliku, l-adozzjoni tal-akkwist elettroniku, il-professjonalizzazzjoni tax-xerrejja pubbliċi u r-razzjonalizzazzjoni tal-awtoritajiet kontraenti. Dan huwa mistenni li jiġi implimentat bil-ħsieb li jiġi żgurat bilanċ xieraq bejn il-kisbiet tas-simplifikazzjoni u l-kontrolli kontra l-korruzzjoni u kontra l-frodi. Il-pjan jipprevedi li jikkonsolida l-awtoritajiet tas-sorveljanza tas-suq, jiddigitalizza l-ispezzjonijiet tal-prodotti u jistabbilixxi laboratorji akkreditati ġodda. Dan it-titjib fl-ambjent tan-negozju huwa mistenni li jiffacilita l-intraprenditorija u l-kundizzjonijiet qafas imtejba għall-kompetizzjoni u li jiffavorixxi allokkazzjoni aktar effiċjenti tar-riżorsi biż-żidiet potenzjali assoċjati fil-produttività.
- (19) Barra minn hekk, il-pjan fih miżuri ambizzjużi għar-riforma u l-immodernizzar tas-sistema tal-ġustizzja ċivili, kriminali u amministrattiva. L-investimenti previsti fil-pjan huma mmirati lejn id-digitalizzazzjoni tal-qrati, it-tahriġ tal-imħallfin u l-persunal u t-tishih tal-effiċjenza ġenerali tal-qrati, filwaqt li jaġixxu fil-futur qrib fuq fatturi organizzattivi sabiex ir-riformi li qed jiġu żviluppati jkunu jistgħu jiġġeneraw riżultati aktar malajr. L-istabbiliment u t-tishih tal-“uffiċċju tal-proċess” għandhom jappoġġaw lill-maġistrati, bħala parti integrali tar-riforma tal-ġustizzja, bil-ghan li jitnaqqas l-għadd ta' kawzi pendenti tal-qorti u t-tul ġenerali tal-proċedimenti bħala parti mill-istrategija ta' rkupru li tgħin biex tiġi żgurata implimentazzjoni rapida tar-riformi u l-investimenti, b'impatt pożittiv ukoll fuq il-ġlieda kontra l-korruzzjoni u l-ambjent tan-negozju ġenerali. Dawn il-miżuri huma mistennija wkoll li jtejbju l-kwalità tal-ġustizzja billi jappoġġaw lill-maġistrati fl-attivitajiet normali ta' studju, riċerka legali, abbozzar ta' atti, organizzazzjoni tal-fajls u b'hekk jippermettu lill-imħallfin jiffokaw fuq il-kompiti aktar kumplessi.
- (20) Billi jindirizza l-isfidi msemmija hawn fuq, il-pjan għall-irkupru u r-reziljenza huwa mistenni li jikkontribwixxi wkoll biex jikkoreġi l-izbilanċi³ li qed tesperjenza l-Italja, b'mod partikolari fir-rigward tad-dejn għoli tal-gvern u d-dinamiċi tal-produttività dgħajfa fit-tul f'kuntest ta' qgħad għoli u livell għoli ta' self improduttiv, għalkemm b'xejra ta' tnaqqis.

³ Dawn l-izbilanċi makroekonomiċi jirreferu għar-rakkomandazzjonijiet li saru skont l-Artikolu 6 tar-Regolament (UE) Nru 1176/2011 fl-2019 u l-2020.

Kontribut għall-potenzjal tat-tkabbir, il-holqien tal-impjiegi u r-reżiljenza ekonomika, soċjali u istituzzjonali

- (21) F'konformità mal-Artikolu 19(3)(c) u t-Taqsima 2.3 tal-Anness V tar-Regolament (UE) 2021/241, il-pjan għall-irkupru u r-reżiljenza huwa mistenni li jkollu impatt għoli (Klassifikazzjoni A) fuq it-tishih tal-potenzjal tat-tkabbir, il-holqien tal-impjiegi, u r-reżiljenza ekonomika, soċjali u istituzzjonali tal-Italja, li jikkontribwixxi għall-implimentazzjoni tal-Pilastru Ewropew tad-Drittijiet Soċjali, inkluż permezz tal-promozzjoni ta' politiki għat-tfal u ż-żgħażaġh, u fuq il-mitigazzjoni tal-impatt ekonomiku u soċjali tal-kriżi tal-COVID-19, u b'hekk isahha il-koeżjoni ekonomika, soċjali u territorjali u l-konvergenza fi hdan l-Unjoni.
- (22) Simulazzjonijiet mis-servizzi tal-Kummissjoni juru li l-pjan għandu l-potenzjal li jżid il-PDG tal-Italja bi 2,5 % sal-2026⁴. Filwaqt li fit-terminu qasir l-effetti tad-domanda permezz ta' żieda fl-investiment pubbliku jiddominaw, investiment oghla huwa pprogettat li jagħti spinta lill-istokk kapitali pubbliku b'effetti pożittivi fuq il-PDG potenzjali u reali fuq terminu medju. Il-pjan huwa mistenni li jikkontribwixxi għall-appoġġ tal-koeżjoni territorjali. Il-pjan jalloka mill-inqas 40 % tal-investiment b'destinazzjoni territorjali speċifika għar-reġjuni tan-Nofsinhar. Huwa mistenni li jindirizza d-distakk infrastrutturali u li jtejjeb il-produttività u l-kompetittività tar-reġjuni inqas żviluppati permezz ta' investimenti fil-broadband, il-ferroviji b'veloċità għolja u l-linji reġjonali, il-ġestjoni tal-iskart u tal-ilma, il-portijiet u l-konnessjonijiet tal-"aħħar mil" fiż-Żoni Ekonomiċi Speċjali. Tingħata wkoll attenzjoni speċjali liż-żoni tan-Nofsinhar u dawk interni fl-interventi mmirati lejn it-tiġdid taż-żoni urbani u t-titjib tal-kundizzjonijiet tal-aktar gruppi vulnerabbli tal-popolazzjoni. Ir-riformi previsti fil-pjan, b'mod partikolari r-riforma fl-amministrazzjoni pubblika, u l-miżuri relatati mas-sostenn tal-kapaċità amministrattiva tal-amministrazzjoni lokali huma mistennija li jikkontribwixxu għat-titjib tal-effettività tal-amministrazzjoni pubblika f'dawk ir-reġjuni.
- (23) Il-pjan jipprevedi sett wiesa' ta' investimenti sinifikanti biex jitnaqqsu l-inugwaljanza u l-vulnerabbiltajiet soċjali f'diversi komponenti, li jagħtu wkoll attenzjoni speċjali lin-Nofsinhar tal-pajjiż. Qed jiġu indirizzati firxa ta' dimensjonijiet importanti, bħaż-żieda fil-provvista tal-akkomodazzjoni soċjali, it-titjib tal-aċċess għas-servizzi soċjali, b'mod partikolari persuni b'diżabilità u persuni anzjani li mhumx awtosuffiċjenti, l-estensjoni tas-servizzi tal-kura fid-djar jew l-appoġġ għall-komunitajiet żvantaġġati permezz ta' pjanijiet ta' riġenerazzjoni urbana. Dawn l-interventi huma akkumpanjati minn riformi li għandhom jissimplifikaw l-aċċess għal xi servizzi soċjali, bħal-Liġi Qafas għal persuni b'diżabilità jew ir-riforma relatata mal-estensjoni tat-telemedicina u n-network ta' prossimità. Dawn il-miżuri, flimkien ma' dawk f'komponenti oħra bħal dawk relatati mal-impjiegi, l-edukazzjoni jew is-saħha, jindirizzaw għadd ta' prinċipji tal-Pilastru Ewropew tad-Drittijiet Soċjali.
- (24) Il-pjan jiffoka wkoll fuq politiki għaż-żgħażaġh u t-tfal, permezz ta' sett ta' miżuri bħat-titjib tal-kwalità u ż-żieda fil-kapaċità tal-kindergartens u s-servizzi tal-kura tat-tfal li għalihom l-Italja għadha lura meta mqabbla mal-medja tal-Unjoni. Il-pjan

⁴ Simulazzjonijiet bħal dawn jirriflettu l-impatt ġenerali tal-NGEU, li jinkludi wkoll finanzjament għal ReactEU, u aktar finanzjament għal Orizzont, InvestEU, il-JTF, l-Iżvilupp Rurali u r-RescEU. Simulazzjoni bħal din ma tinkludix l-impatt pożittiv possibbli tar-riformi strutturali, li jista' jkun sostanzjali.

ghandu wkoll l-ghan li jrawwem ir-registrazzjoni f'korsijiet tal-edukazzjoni terzjarja, speċjalment fid-dixxiplini STEM, u jistabbilixxi netwerk ta' istituzzjonijiet tal-edukazzjoni għolja li joffru korsijiet postgradwatorji ta' tul qasir. Il-pjan jinkludi għadd ta' miżuri biex tissaħħaħ il-kapaċità tar-riċerka Taljana, b'mod partikolari riforma biex tħaffef il-mobilità ta' riċerkaturi u manigers ta' profil għoli, is-simplifikazzjoni tal-ġestjoni tal-fondi, u r-riforma tal-perkors tal-karriera tar-riċerkaturi. Il-pjan huwa mistenni wkoll li jappoġġa l-integrazzjoni tat-teknoloġiji diġitali fis-sistema tal-edukazzjoni primarja u sekondarja bl-użu ta' riżorsi diġitali fil-klassijiet, id-diġitalizzazzjoni tal-kontenut edukattiv u l-ħolqien ta' laboratorji b'teknoloġiji edukattivi bħal robots programmabbli. Huwa jipprevedi wkoll miżuri biex tissaħħaħ l-impjegabbiltà taż-żgħażaġh, u biex jiġi appoġġat il-ħolqien tal-impjiegi fil-kuntest tat-tranżizzjoni diġitali u ekoloġika. Fl-aħħar nett, ir-riformi fis-sistema edukattiva u fil-politiki attivi tas-suq tax-xogħol huma mistennija li jtejbju l-kundizzjonijiet ta' qafas u jgħinu biex jinkisbu r-redditi ta' daww l-investimenti.

- (25) Il-pjan jinkludi investimenti u riformi biex tingħata spinta lill-kapital uman u jiġu promossi opportunitajiet ta' edukazzjoni ugwali madwar il-pajjiż, li huma mistennija jikkontribwixxu għat-tnaqqis tal-inugwaljanza u tad-disparitajiet reġjonali f'termini ta' infrastruttura skolastika u eżiti edukattivi. Ir-reġjuni tan-Nofsinhar huma mistennija li jibbenefikaw b'mod sinifikanti mill-investimenti previsti f'faċilitajiet sportivi, skejjet tat-trabi u djar għall-istudenti u minn għadd akbar ta' boroż ta' studju universitarji kif ukoll proġetti mmirati biex jitnaqqas it-tluq bikri mill-iskola u jiżiedu l-eżiti tal-edukazzjoni ta' studenti vulnerabbli. Il-miżuri inkluzi fil-pjan huma mmirati wkoll lejn it-tisħiħ tal-kompetenzi u l-hiliet fl-edukazzjoni sekondarja u terzjarja, it-tisħiħ tas-servizzi soċjali fiż-zoni interni kif ukoll it-tisħiħ tar-riabilitazzjoni tal-assi kkonfiskati mill-kriminalità organizzata u t-tisħiħ tal-kura tas-saħħa territorjali.

La tagħmilx ħsara sinifikanti

- (26) Skont l-Artikolu 19(3)(d) u t-Taqsim 2.4 tal-Anness V tar-Regolament (UE) 2021/241, il-pjan għall-irkupru u r-reżiljenza tal-Italja huwa mistenni li jiżgura li l-ebda miżura (Klassifikazzjoni A) għall-implimentazzjoni tar-riformi u l-proġetti ta' investiment inkluzi fil-pjan għall-irkupru u r-reżiljenza ma tagħmel ħsara sinifikanti lill-oġettivi ambjentali fis-sens tal-Artikolu 17 tar-Regolament (UE) 2020/852 tal-Parlament Ewropew u tal-Kunsill⁵ (il-prinċipju ta' "la tagħmilx ħsara sinifikanti"), jiġifieri l-mitigazzjoni tat-tibdil fil-klima, l-adattament għat-tibdil fil-klima, l-użu sostenibbli u l-protezzjoni tar-riżorsi tal-ilma u tal-baħar, l-ekonomija ċirkolari, il-prevenzjoni u l-kontroll tat-tniġġis, u l-protezzjoni u r-restawr tal-bijodiversità u l-ekosistemi. Fil-valutazzjoni tagħha fir-rigward tal-konformità mal-prinċipju, l-Italja segwiet il-gwida teknika "la tagħmilx ħsara sinifikanti" tal-Kummissjoni Ewropea (2021/C58/01) u, fejn meħtieġ, timpenja ruhha għall-implimentazzjoni ta' azzjonijiet speċifiċi minnha fl-istadji importanti u l-miri rilevanti biex tiġi evitata ħsara sinifikanti.
- (27) Xi miżuri tal-pjan kienu jeħtieġu attenzjoni partikolari meta titqies in-natura tagħhom biex jiġi żgurat li ma jkunx hemm ħsara sinifikanti. Għandhom jiġu introdotti stadji

⁵ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

importanti għall-investimenti fir-rinnovazzjoni, il-bijometan, l-idroġenu, it-tisqija tal-ilma u l-konnessjonijiet tal-aħħar mil. L-iskart li jirrizulta mir-rinnovazzjoni jenħtieġ li jiġi ttrattat skont il-prinċipji tal-ekonomija ċirkolari. Il-miżuri fit-trattament tal-iskart ma fihomx investimenti fl-inċinerazzjoni jew fit-trattament mekkaniku bijoloġiku f'konformità mal-prinċipju li ma ssir l-ebda ħsara sinifikanti. Il-miżuri mmirati lejn is-sostituzzjoni tal-flotta tal-vetturi u tal-makkinarju żguraw li l-vetturi nodfa biss għandhom ikunu eliġibbli għall-finanzjament. Il-bijometan użat mill-vetturi huwa konformi mad-Direttiva (UE) 2018/2001 (riformulazzjoni) dwar il-promozzjoni tal-użu tal-enerġija minn sorsi rinnovabbli. Ġew introdotti wkoll salvagwardji partikolari fir-rigward tal-protezzjoni tal-bijodiversità.

Kontribuzzjoni għat-tranżizzjoni ekoloġika inkluża l-bijodiversità

- (28) F'konformità mal-Artikolu 19(3)(e) u t-Taqsima 2.5 tal-Anness V tar-Regolament (UE) 2021/241, il-pjan għall-irkupru u r-reżiljenza jinkludi miżuri li fil-parti l-kbira (Klassifikazzjoni A) jikkontribwixxu għat-tranżizzjoni ekoloġika, inkluża l-bijodiversità, jew biex jiġu indirizzati l-isfidi li jirrizultaw minnha. Il-miżuri li jappoġġaw l-oġettivi klimatiki jammontaw għal ammont li jirrappreżenta 37,5 % tal-allokkazzjoni totali tal-pjan ikkalkulata skont il-metodoloġija tal-Anness VI għar-Regolament (UE) 2021/24. Skont l-Artikolu 17 tar-Regolament (UE) 2021/241, il-pjan għall-irkupru u r-reżiljenza huwa konsistenti mal-informazzjoni inkluża fil-Pjan Nazzjonali għall-Enerġija u l-Klima għall-2030.
- (29) Il-pjan għall-irkupru u r-reżiljenza fih firxa wiesgħa kemm ta' investimenti kif ukoll ta' riformi biex jiġu indirizzati l-isfidi tat-tranżizzjoni ekoloġika u huwa ġeneralment allinjat sew mal-prijoritajiet tal-Patt Ekoloġiku Ewropew u mal-pjan tal-mira klimatika tiegħu għall-2030 u mal-ghan li l-Ewropa ssir soċjetà reżiljenti għat-tibdil fil-klima sal-2050. Il-pjan jinkludi għadd ta' miżuri relatati mar-rinnovazzjonijiet tal-bini għal skopijiet ta' effiċjenza enerġetika, b'mod partikolari permezz tat-tnaqqis tat-taxxa fuq l-akkomodazzjoni Superbonus iżda jipprevedi wkoll investimenti diretti biex tittejjeb l-effiċjenza enerġetika tal-muniċipalitajiet, l-iskejjel, il-bini tal-ġustizzja, il-lukandi, il-mużewijiet, iċ-ċinema u t-teatri. Barra minn hekk, il-pjan għandu l-ghan li jżid il-kompetizzjoni fis-swieq tal-elettriku u tal-gass u li jippromwovi l-użu ta' sorsi ta' enerġija rinnovabbli. Dawn l-interventi jinkludu investimenti mmirati biex jappoġġaw l-enerġija rinnovabbli għall-komunitajiet tal-enerġija u jaġixxu b'mod kongunt l-awtokonsumaturi tas-sorsi rinnovabbli, kif ukoll biex jiżviluppaw il-produzzjoni tal-enerġija lil hinn mill-kosta u l-grilji intelligenti.
- (30) Il-pjan jinkludi riformi li jiffaċilitaw l-awtorizzazzjoni tal-produzzjoni tal-enerġija rinnovabbli u jirrifirmaw l-ghoti ta' konċessjonijiet tal-enerġija idroelettrika. Il-pjan jiffoka fuq it-tnaqqis tal-emissjonijiet tal-gassijiet b'effett ta' serra mit-trasport, u jipprevedi investimenti importanti fil-mobbiltà urbana sostenibbli, inkluża l-mobbiltà elettronika, kif ukoll biex tingħata spinta lill-infrastruttura ferrovjarja biex tiġi appoġġata l-bidla modali u biex jitnaqqsu l-emissjonijiet tal-gassijiet b'effett ta' serra fit-trasport bl-ajru u bil-baħar u fl-agrikoltura. Barra minn hekk, il-pjan jappoġġa l-isforzi tal-Italja għall-adattament għall-klima, kif ukoll ir-reżiljenza sismika u l-kwalità tal-infrastrutturi. Il-pjan huwa mistenni li jikkontribwixxi biex jiġu indirizzati l-isfidi eżistenti dwar il-ġestjoni tal-iskart, biex titrawwem ekonomija ċirkolari, biex tittejjeb il-ġestjoni tal-ilma u tal-ilma mormi u biex tissaħħaħ il-protezzjoni tal-bijodiversità. Għal dan il-ghan, il-pjan jipprevedi miżuri bħall-adozzjoni ta' strategija ġdida għall-ekonomija ċirkolari, il-modernizzazzjoni u l-istabbiliment ta' impjanti ġodda għall-ġestjoni tal-iskart, it-titjib tal-infrastruttura tal-ilma biex tittejjeb il-

provvista u jitnaqqas it-telf tal-ilma u sett ta' miżuri għar-riforestazzjoni u l-irkupru ta' żoni naturali u habitats ta' qiegħ il-baħar u tal-baħar.

Kontribuzzjoni għat-tranzizzjoni diġitali

- (31) F'konformità mal-Artikolu 19(3)(f) u t-Taqsim 2.6 tal-Anness V tar-Regolament (UE) 2021/241, il-pjan għall-irkupru u r-reżiljenza fih miżuri li fil-parti l-kbira (Klassifikazzjoni A) jikkontribwixxu għat-tranzizzjoni diġitali jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi diġitali jammontaw għal ammont li jirrappreżenta 25,1 % tal-allokazzjoni totali tal-pjan ikkalkulata skont il-metodoloġija tal-Anness VI tar-Regolament (UE) Nru 2021/24.
- (32) B'mod ġenerali, 12-il komponent fihom miżuri li jikkontribwixxu għat-tranzizzjoni diġitali b'approċċ wiesa' u trasversali. Huma ppjanati investimenti sinifikanti fl-oqsma tad-diġitalizzazzjoni tal-intrapriżi, b'enfasi fuq l-inċentivi fiskali lejn sistemi ta' manifattura aktar intelligenti (Transizione 4.0). Il-pjan jipprevedi wkoll appoġġ għal netwerks għall-kollaborazzjoni u t-trasferimenti tat-teknoloġija tar-RuĠ bejn l-universitajiet, l-istituti ta' riċerka u l-intrapriżi. L-investiment fit-tlestija tan-netwerks tal-broadband ultraveloċi u fil-konnettività 5G huwa mistenni li jikkontribwixxi għall-kisba tal-Miri Diġitali Ewropej għall-2030 u l-implimentazzjoni rapida tagħhom twassal għal benefiċċji sinifikanti fl-ekonomija u s-soċjetà kollha.
- (33) Investimenti sinifikanti oħra jimmiraw lejn id-diġitalizzazzjoni tal-amministrazzjoni pubblika b'azzjonijiet ippjanati għall-amministrazzjoni pubblika ġenerali, is-settur tas-saħħa u s-settur tal-edukazzjoni. L-implimentazzjoni effettiva ta' dawn il-miżuri tikkontribwixxi għall-bini ta' infrastruttura diġitali valida għall-futur, issaħħaħ iċ-ċibersigurtà u tagħmel l-amministrazzjoni pubblika aktar effiċjenti, reżiljenti u qrib iċ-ċittadini. Il-pjan jipprevedi wkoll miżuri li jikkomplementaw l-investimenti nazzjonali għad-diġitalizzazzjoni tal-ġustizzja.
- (34) It-tranzizzjoni diġitali tippreżenta sfidi sinifikanti għall-Italja, billi l-pajjiż qed jiffaċċja nuqqasijiet sinifikanti kemm fil-hiliet diġitali bażiċi kif ukoll f'dawk avvanzati, li huma riflessi wkoll f'diġitalizzazzjoni baxxa tas-sistema produttiva. Il-pjan għandu l-għan li jikkontribwixxi biex jiġi indirizzati dawk l-isfidi b'investimenti mmirati lejn il-htigijiet tal-hiliet tal-popolazzjoni ġenerali u l-persuni aktar f'riskju ta' esklużjoni diġitali, l-għalliema, l-impjegati taċ-ċivil u l-forza tax-xogħol. L-iżvilupp ta' hiliet diġitali avvanzati huwa indirizzat bħala parti minn miżuri usa' li jikkontribwixxu biex tizzied id-disponibbiltà ta' hiliet diġitali tekniċi u speċjalizzati.

Impatt dejjem

- (35) F'konformità mal-Artikolu 19(3)(g) u t-Taqsim 2.7 tal-Anness V tar-Regolament (UE) 2021/241, il-pjan għall-irkupru u r-reżiljenza huwa mistenni li jkollu impatt fit-tul fuq l-Italja (Klassifikazzjoni A).
- (36) Il-pjan jinkludi riformi ewlenin biex jingħata appoġġ biex jiġi indirizzati l-isfidi fit-tul tal-Italja li għandhom il-potenzjal li jtejbu b'mod strutturali l-kompetittività tal-ekonomija Taljana. B'mod partikolari, ir-riforma proposta tal-amministrazzjoni pubblika għandha tikkomplimenta u tlesti r-riforma komprensiva adottata fl-2014. L-implimentazzjoni shiha, rapida u xierqa tas-sett il-ġdid ta' miżuri għandha żżid l-effettività tal-amministrazzjoni. Dan, flimkien mar-riforma prevista tal-ġustizzja bil-għan li jitnaqqas drastikament ix-xogħol b'lura ta' kawżi kemm fi proċedimenti ċivili kif ukoll kriminali, u biex jitnaqqas ix-xogħol b'lura ta' kawżi fi proċedimenti amministrattivi, huwa mistenni li jtejjeb b'mod sinifikanti l-funzjonament tal-

ekonomija. Barra minn hekk, il-pjan jinkludi sett ta' riformi ambizzjużi biex jitnehhew l-ostakli għall-ambjent tan-negozju u biex xi setturi tal-ekonomija jsiru aktar trasparenti u miftuħa għall-kompetizzjoni. Riformi settorjali bħal daww ipplanati fis-setturi tal-enerġija u tal-ilma qed jindirizzaw ukoll dghufijiet importanti billi jneħħu l-ostakli ewlenin u huma mistennija li jkollhom impatt pożittiv dejjiemi fuq it-tkabbir u l-produttività. Daww ir-riformi huma mistennija li jżidu r-redditi tas-sett komprensiv ta' investimenti pplanati fid-diversi setturi tal-ekonomija Taljana, li huma mistennija li jtejbju l-infrastruttura fiżika madwar il-pajjiż, isahħu l-kapital uman u jaċċelleraw it-tranzizzjonijiet ekoloġiċi u diġitali. L-impatt dejjiemi tal-pjan jista' jissahħaħ ukoll permezz ta' sinerġiji bejn il-pjan u programmi oħra inkluż daww iffinanzjati mill-fondi tal-politika ta' koeżjoni, b'mod partikolari billi jiġu indirizzati b'mod sostantiv l-isfidi territorjali b'għeruw fondi u jiġi promoss żvilupp ibbilanċjat.

Monitoraġġ u implimentazzjoni

- (37) F'konformità mal-Artikolu 19(3)(h) u t-Taqsim 2.8 tal-Anness V tar-Regolament (UE) 2021/241, l-arranġamenti proposti fil-pjan għall-irkupru u r-reżiljenza huma (Klassifikazzjoni A) biex jiżguraw monitoraġġ u implimentazzjoni effettivi tal-pjan għall-irkupru u r-reżiljenza, inkluż l-iskeda ta' żmien prevista, l-istadji importanti u l-miri, u l-indikaturi relatati.
- (38) Hija prevista governanza f'diversi livelli għall-implimentazzjoni u l-monitoraġġ tal-pjan għall-irkupru u r-reżiljenza. Dan jinkludi b'mod partikolari: fil-livell politiku, kumitat ta' tmexxija stabbilit mill-Presidenza tal-Kunsill tal-Ministri; fil-livell tad-djalogu soċjali, korp konsultattiv li jinvolvi l-partijiet interessati rilevanti; fil-livell tekniku, segretarjat stabbilit mill-Presidenza tal-Kunsill tal-Ministri biex jappoġġa l-ħidmiet tal-kumitat ta' tmexxija u l-korp konsultattiv, struttura ċentrali ta' koordinazzjoni u monitoraġġ stabbilita fil-Ministeru tal-Ekonomija u l-Finanzi, u strutturi ta' koordinazzjoni teknika identifikati fil-livell tal-amministrazzjonijiet ċentrali responsabbli għal miżuri individwali. Il-mudell jipprevedi wkoll l-istabbiliment ta' korp indipendenti tal-awditjar għall-implimentazzjoni ta' sistemi ta' kontroll intern. L-amministrazzjonijiet ċentrali u lokali jibqgħu responsabbli għall-implimentazzjoni operazzjonali tal-miżuri tal-pjan fuq il-bażi tal-kompetenzi rilevanti. Il-mudell ta' governanza jipprevedi l-assenjazzjoni ta' responsabbiltajiet ċari għall-implimentazzjoni tal-pjan, il-monitoraġġ tal-progress u r-rappurtar. B'mod partikolari, ir-responsabbiltajiet u l-mandati huma minqax fid-Digriet-Liġi tal-31 ta' Mejju 2021, nru 77, li jikkontribwixxi għall-ġħoti tas-setgħa lill-korpi rilevanti. Dan il-mudell għandu l-ghan li johloq sinerġiji u jiżgura koordinazzjoni bejn il-Faċilità u programmi oħra tal-Unjoni, bil-potenzjal li jtejjeb l-implimentazzjoni tal-fondi tal-Unjoni fl-Italja. It-tishih tal-kapaċità amministrattiva, inkluż permezz ta' riżorsi umani addizzjonali u l-ġħoti ta' appoġġ tekniku lill-amministrazzjonijiet, u s-simplifikazzjoni tal-proċeduri amministrattivi huma previsti u minqax fl-atti legali (id-Digriet-Liġi tad-9 ta' Ġunju 2021, nru 80 u d-Digriet tal-Liġi tal-31 ta' Mejju 2021, nru 77) bil-ghan li tiġi żgurata implimentazzjoni f'waqtha u effettiva tal-miżuri tal-pjan. Fl-aħħar nett, mekkaniżmi ad hoc biex jittrattaw kwistjonijiet ta' implimentazzjoni huma previsti u minqax fid-Digriet-Liġi tal-31 ta' Mejju 2021, nru 77. L-istadji importanti u l-miri tal-pjan Taljan huma ċari u realistiċi, u jirriflettu b'mod adegwat l-investimenti u r-riformi previsti fil-pjan. L-indikaturi rilevanti huma rilevanti, aċċettabbli u robusti biżżejjed.
- (39) L-Istati Membri għandhom jiżguraw li l-appoġġ finanzjarju taħt il-Faċilità jiġi kkomunikat u rikonoxxut f'konformità mal-Artikolu 34 tar-Regolament (UE)

2021/241. L-appoġġ tekniku jista' jintalab taht l-Istrument ta' Appoġġ Tekniku biex jassisti lill-Istati Membri fl-implimentazzjoni tal-pjan tagħhom.

Estimi tal-prezzijiet

- (40) Skont l-Artikolu 19(3)(i) u t-Taqsim 2.9 tal-Anness V tar-Regolament (UE) 2021/241, il-gustifikazzjoni pprovduta fil-pjan dwar l-ammont tal-ispejjeż totali stmata tal-pjan għall-irkupru u r-reżiljenza hija sa ċertu punt (Klassifikazzjoni B) raġonevoli u plawżibbli u hija konformi mal-prinċipju tal-kosteffiċjenza u hija proporzjonata mal-impatt ekonomiku u soċjali nazzjonali mistenni.
- (41) L-Italja pprovdiet stimi tal-ispejjeż għall-miżuri kollha tal-pjan għall-irkupru u r-reżiljenza li jinvolvu spiża. B'mod ġenerali, il-metodoloġija u s-suppożizzjonijiet li saru biex jintlaħqu l-istimi tal-ispejjeż huma ċari u plawżibbli għall-biċċa l-kbira tal-miżuri tal-pjan, spiss ibbażati fuq proġetti preċedenti ta' natura simili jew studji ta' appoġġ rilevanti. Madankollu, dettalji rilevanti dwar il-metodoloġija u fuq il-bażi użata biex isiru l-istimi tal-ispejjeż huma neqsin jew mhux kompluti għal xi miżuri, u dan ixekkel valutazzjoni pożittiva shiha tal-istimi tal-ispejjeż. B'konsegwenza ta' dan, il-gustifikazzjoni tal-istimi tal-ispejjeż fuq l-ammont tal-ispejjeż totali stmata tal-pjan għall-irkupru u r-reżiljenza hija raġonevoli u plawżibbli sa ċertu punt. Fl-aħħar nett, l-ispiża totali stmata tal-pjan għall-irkupru u r-reżiljenza hija konformi mal-prinċipju tal-kosteffiċjenza u hija proporzjonata mal-impatt ekonomiku u soċjali nazzjonali mistenni.

Harsien tal-interessi finanzjarji

- (42) Skont l-Artikolu 19(3)(j) u t-Taqsim 2.10 tal-Anness V tar-Regolament (UE) 2021/241, l-arrangamenti proposti fil-pjan għall-irkupru u r-reżiljenza u l-miżuri addizzjonali li jinsabu f'din id-Deċiżjoni huma adegwati (Klassifikazzjoni A) biex jipprevjenu, jidentifikaw u jikkoreġu l-korruzzjoni, il-frodi u l-kunflitti ta' interess meta jintużaw il-fondi previsti skont dak ir-Regolament, u l-arrangamenti huma mistennija li jevitaw b'mod effettiv il-finanzjament doppju minn dak ir-Regolament u minn programmi oħra tal-Unjoni. Dan huwa minghajr preġudizzju għall-applikazzjoni ta' strumenti u għodod oħra li jippromwovu u jinfurzaw il-konformità mad-dritt tal-UE, inkluż għall-prevenzjoni, l-identifikazzjoni u l-korrezzjoni tal-korruzzjoni, il-frodi u l-kunflitti ta' interess, u għall-protezzjoni tal-finanzi tal-Unjoni f'konformità mar-Regolament (UE, Euratom) 2020/2092 tal-Parlament Ewropew u tal-Kunsill.
- (43) Is-sistema ta' kontroll intern u l-arrangamenti proposti fil-pjan għall-irkupru u r-reżiljenza huma kklassifikati robusti biżżejjed fl-istruttura tagħhom u l-istrutturi rilevanti huma deskritti b'mod ċar. Il-pjan jidentifika atturi ċari (korpi/entitajiet) u jiddeskrivi r-rwoli u r-responsabbiltajiet tagħhom għat-tweqqif tal-kompiti ta' kontroll intern. Il-Ministeru tal-Ekonomija u l-Finanzi ngħata l-kompitu ta' koordinazzjoni ġenerali u ġie stabbilit Korp tal-Awditjar indipendenti fil-Ministeru, b'mandati minquxa fid-Digriet-Liġi tal-31 ta' Mejju 2021, nru 77. Reklutaġġi *ad hoc* huma previsti biex isahhu l-kapaċità amministrattiva.
- (44) Is-sistema ta' kontroll u arrangamenti rilevanti oħra, inkluż għall-ġbir u d-disponibbiltà ta' *data* dwar ir-riċevituri finali, huma previsti għal: minn nofs l-2022 bl-implimentazzjoni ta' sistema unitarja tal-IT (ReGiS), u sa dak il-mument bl-użu ta' arrangamenti tal-IT tranżizzjonali bbażati fuq għodod eżistenti tal-ipproċessar tad-*data* li għandhom jiġu adattati għal dan il-kamp ta' applikazzjoni. Il-ġbir tad-*data* skont l-Artikolu 22(2)(d) tar-Regolament (UE) 2021/241 huwa bbażat fuq informazzjoni mill-

bażijiet tad-*data* tal-Amministrazzjoni Pubblika, inklużi, pereżempju, bażijiet tad-*data* bbażati fuq il-Kodiċi tal-Identifikazzjoni tal-Offerta (CIG). Il-Korp tal-Awditjar għandu jwettaq verifika tal-gbir u jiżgura l-aċċess għad-*data* msemmija fl-Artikolu 22(2)(d) tar-Regolament (UE) 2021/241 fir-rigward tal-arranġamenti tranżizzjonali tal-IT. Dan l-impenn u r-rappurtar dwaru mill-Korp tal-Awditjar huma inklużi bħala pass importanti fl-Anness ta' din id-Deċiżjoni. Dawn l-arranġamenti huma kkunsidrati adegwati fir-rigward tal-prevenzjoni, l-identifikazzjoni u l-korrezzjoni tal-korruzzjoni, il-frodi, il-kunflitt ta' interess meta jintużaw il-fondi permezz tal-Faċilità għall-Irkupru u r-Reżiljenza u biex jiġi evitat finanzjament doppju mill-Faċilità għall-Irkupru u r-Reżiljenza u programmi oħra tal-Unjoni.

- (45) Il-funzjonament xieraq ta' kontrolli interni u arranġamenti ta' gbir ta' *data* u strutturi ta' rappurtar kif ukoll it-transizzjoni għas-sistema unitarja (ReGiS) huma kruċjali għar-rappurtar dwar il-kisba tal-miri u l-istadji importanti u l-istabbiliment ta' talbiet għal pagament. L-arranġamenti tranżizzjonali tal-IT, il-progress fl-iżvilupp ta' ambjent tal-IT ġdid (ReGiS) u t-tranżizzjoni fattwali għal din is-sistema ta' repożitorju jisthoqqlhom xogħol ta' awditjar speċifiku tal-IT mill-Korp tal-Awditjar fir-rigward tal-kapaċità ta' ReGiS li jissodisfa l-funzjonalitajiet deskritti fil-pjan u b'mod partikolari l-integrità tad-*data* u l-manutenzjoni tar-rekord tal-awditjar. Għas-sistema tranżizzjonali, il-Korp tal-Awditjar għandu jipprovdi rapport tal-awditjar li jikkonferma l-funzjonalitajiet tas-sistema tar-repożitorju mal-ewwel talba għall-pagament.
- (46) Għall-prevenzjoni, l-identifikazzjoni u l-korrezzjoni tal-frodi, il-korruzzjoni u l-kunflitti ta' interess, it-tishih tad-dispożizzjonijiet eżistenti huwa previst fil-kuntest tal-implimentazzjoni tal-Pjan. Minbarra r-rwol tal-Guardia di Finanza, l-Awtorità Kontra l-Korruzzjoni (ANAC) u l-Qorti Taljana tal-Awdituri, issir referenza għall-użu ta' Kodiċi Uniku tal-Proġett u ARACHNE, anke bil-ħsieb li jiġu evitati riskji ta' finanzjament doppju.

Koerenza tal-pjan

- (47) F'konformità mal-Artikolu 19(3)(k) u t-Taqsima 2.11 tal-Anness V tar-Regolament (UE) 2021/241, il-pjan jinkludi fil-parti l-kbira (Klassifikazzjoni A) miżuri għall-implimentazzjoni ta' riformi u proġetti ta' investiment pubbliku li jirrappreżentaw azzjonijiet koerenti.
- (48) Il-pjan Taljan għall-irkupru u r-reżiljenza jippreżenta viżjoni strateġika u konsistenti fil-pjan kollu, b'koerenza ġenerali fil-komponenti kollha u fil-miżuri individwali. Ir-riformi u l-investimenti f'kull komponent huma konsistenti u jsaħhu lil xulxin, u hemm ukoll komplementarjetà sinifikanti bejn il-komponenti. Pereżempju, diversi komponenti fil-pjan jipprevedu miżuri għall-promozzjoni tal-effiċjenza enerġetika jew jiżguraw li ma jkun hemm l-ebda impatt negattiv fuq il-konsum tal-enerġija lil hinn minn daww iddedikati speċifikament għat-tranżizzjoni ekoloġika u ekoloġika. Eżempju ieħor huwa li l-komponenti kollha jinkorporaw iż-żgħażaġġ, il-ġeneru u l-koeżjoni territorjali bħala prijoritajiet irrISPettivament mill-ambitu speċifiku tagħhom. L-ebda miżura proposta f'komponent ma tikkontradixxi jew iddgħajef lil oħra, u ma giet identifikata l-ebda kontradizzjoni bejn il-komponenti differenti.

Ugwaljanza

- (49) Il-pjan tal-Italja għall-irkupru u r-reżiljenza fih miżuri li huma mistennija li jikkontribwixxu biex jiġu indirizzati l-isfidi tal-pajjiż fil-qasam tal-ugwaljanza bejn is-

sessi u l-opportunitajiet indaqs għal kulhadd. B'mod partikolari, dawn jinkludu miżuri li jindirizzaw l-isfidi għall-ugwaljanza bejn is-sessi, bħall-appoġġ għall-intraprenditorija femminili jew l-istabbiliment ta' sistema nazzjonali ta' ċertifikazzjoni tal-ugwaljanza bejn is-sessi. Huma previsti wkoll miżuri speċifiċi biex jappoġġaw opportunitajiet indaqs għaž-żgħažagh, inklużi miżuri mmirati lejn it-titjib tar-reġistrazzjonijiet fl-istudji tat-Teknoloġija Xjentifika, l-Inġinerija u l-Matematika, il-hiliet diġitali u ta' innovazzjoni, b'enfasi partikolari fuq l-ugwaljanza bejn is-sessi u l-opportunitajiet indaqs għal kulhadd. Il-miżuri dwar it-titjib tas-servizzi soċjali u tas-saħħa tal-komunità u dawk ibbażati fid-dar, bħal soluzzjonijiet innovattivi ta' akkomodazzjoni u tagħmir, għandhom l-għan li jippromwovu l-ghajxien indipendenti tal-persuni b'diżabbiltà u tal-persuni anzjani. Il-pjan jispjega kif il-komponenti varji huma mistennija li jikkontribwixxu, direttament jew indirettament, biex jindirizzaw l-inugwaljanza u jrawmu opportunitajiet indaqs, b'mod partikolari għan-nisa u ż-żgħažagh. Madankollu, il-kontribut mistenni għal gruppi speċifiċi, bħal persuni li jappartjenu għal minoranzi etniċi jew razzjali, għadu mhux ċar fil-pjan. Speċjalment meta l-kontribuzzjoni antiċipata tkun indiretta biss, monitoraġġ mill-qrib tal-implimentazzjoni konkreta tal-pjan għandu jkun essenzjali biex jiġi żgurat li dan iwassal ir-riżultati mistennija u jiffirma parti minn strateġija komprensiva, f'sinergiji mal-politiki nazzjonali dwar l-ugwaljanza bħall-Istrateġija Nazzjonali għall-Ugwaljanza bejn is-Sessi 2021-2026.

Awtovalutazzjoni tas-sigurtà

- (50) F'konformità mal-Artikolu 18(4), il-punt (g) tar-Regolament (UE) 2021/241, il-pjan jinkludi awtovalutazzjoni tas-sigurtà għall-investimenti relatati mas-servizzi u l-infrastrutturi tal-cloud għall-amministrazzjoni pubblika. Fir-rigward tal-miżuri ta' konnettività, b'mod partikolari l-iskjerament tal-5G, l-Italja kkonfermat li se twettaq valutazzjoni bħal din fi stadju aktar tard, filwaqt li tqis ix-xenarji ta' konnettività li jirriżultaw mill-eżerċizzji ta' mmappjar u ta' konsultazzjoni pubblika. F'dan ir-rigward, l-Italja ddikjarat li se tidentifika u tanalizza xenarji ta' riskju u timplimenta miżuri biex tevita jew ittaffi kwalunkwe riskju potenzjali għas-sigurtà.

Proġetti transfruntiera u li jinvolvu aktar minn pajjiż wiehed

- (51) Il-pjan jinkludi investimenti tul il-kurituri tat-Trasport Trans-Ewropew (TEN-T) u l-konnessjoni ferrovjarja transfruntiera bejn l-Italja u l-Awstrija permezz tat-tlestija tal-bypass Bolzano fil-linja Verona-Brennero, li hija ċentru importanti għat-traffiku tal-passiġġieri u l-merkanzija bejn l-Italja u l-Ewropa tat-Tramuntana u tal-Lvant. Barra minn hekk, l-iżvilupp ta' mill-inqas 3 400 km tas-Sistema Ewropea ta' Ġestjoni tat-Trasport Ferrovjarju għandu jippermetti l-interoperabbiltà mas-sistemi ferrovjarji ta' Stati Membri oħra. Il-pjan jinkludi miżuri għall-appoġġ tal-użu ta' fibra ottika u teknoloġiji bbażati fuq il-5G tul il-kuriduri Ewropej tal-5G. Il-pjan jipprevedi wkoll li jiffinanzja l-partecipazzjoni ta' ditti Taljani fi Proġetti Importanti ta' Interess Ewropew Komuni approvati u potenzjali u fi shubijiet ta' riċerka u żvilupp u li jsaħħah in-network ta' Ċentri Ewropej tal-Innovazzjoni Diġitali biex jaqsmu l-għarfien u l-esperjenza ma' pajjiżi Ewropej oħra.

Proċess ta' Konsultazzjoni

- (52) Il-pjan għadda minn proċess ta' konsultazzjoni u interazzjoni ma' varjetà ta' partijiet ikkonċernati, inklużi awtoritajiet reġjonali u lokali, organizzazzjonijiet tas-soċjetà ċivili, shab soċjali u akkademiċi u esperti tal-politika. Wara l-opinjoni tal-Parlament Taljan dwar il-linji gwida strateġiċi proposti mill-gvern għall-abbozzar tal-pjan, giet

approvata l-ewwel verżjoni mill-Kunsill tal-Ministri fit-12 ta' Jannar 2021. Wara l-bidla fil-gvern f'Frar 2021, kompla l-eżami tal-abbozz tal-pjan u l-konsultazzjonijiet mal-partijiet ikkonċernati rilevanti. Il-Kamra tad-Deputati u s-Senat organizzaw sensiela ta' seduti ta' smiġh li jinvolvu varjetà ta' partijiet interessati b'hall-awtoritajiet reġjonali u lokali, l-imsieħba soċjali, l-organizzazzjonijiet tas-soċjetà ċivili u l-korpi istituzzjonali u approvaw rapporti *ad hoc* dwarhom, flimkien ma' riżoluzzjonijiet li jmexxu l-finalizzazzjoni tal-pjan fuq din il-bażi. Barra minn hekk, il-Gvern innifsu organizza djalogu mal-awtoritajiet reġjonali u lokali fil-qafas tal-Konferenza bejn l-Istat u r-Regjuni. B'riżultat ta' dan il-proċess, il-pjan rivedut ġie ppreżentat lill-Parlament, li approva t-trażmissjoni tiegħu lill-Kummissjoni.

- (53) Fir-rigward tal-proċess ta' konsultazzjoni fil-fażi ta' implimentazzjoni, il-pjan Taljan għall-irkupru u r-reżiljenza jipprevedi li jkompli djalogi regolari mad-diversi amministrazzjonijiet involuti fl-implimentazzjoni tal-pjan u mal-partijiet ikkonċernati. Għal dan il-ghan, il-mudell ta' governanza jipprevedi l-ħolqien ta' korp konsultattiv bil-partecipazzjoni tal-imsieħba ekonomiċi u soċjali. Sabiex tiġi żgurata s-sjieda mill-atturi rilevanti, huwa kruċjali li jiġu involuti l-awtoritajiet lokali u l-partijiet ikkonċernati kollha kkonċernati, inklużi s-shab soċjali, matul l-implimentazzjoni tal-investimenti u r-riformi inklużi fil-pjan.

Valutazzjoni pożittiva

- (54) Wara l-valutazzjoni pożittiva tal-Kummissjoni dwar il-pjan Taljan għall-irkupru u r-reżiljenza bis-sejba li l-pjan jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, skont l-Artikolu 20(2) ta' dan ir-Regolament, jenħteġ li din id-Deċiżjoni tistabbilixxi r-riformi u l-proġetti ta' investiment meħtieġa għall-implimentazzjoni tal-pjan, l-istadji importanti, il-miri u l-indikaturi rilevanti, u l-ammont disponibbli mill-Unjoni għall-implimentazzjoni tal-pjan fil-forma ta' appoġġ finanzjarju u ta' self li ma jithallasx lura.

Kontribuzzjoni finanzjarja

- (55) L-ispiża totali stmata tal-pjan għall-irkupru u r-reżiljenza tal-Italja hija ta' EUR 191 499 177 889. Billi l-pjan għall-irkupru u r-reżiljenza jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241 u, barra minn hekk, billi l-ammont tal-ispejjeż totali stmati tal-pjan għall-irkupru u r-reżiljenza huwa oġġla mill-kontribuzzjoni finanzjarja massima disponibbli għall-Italja, il-kontribuzzjoni finanzjarja allokata għall-pjan għall-irkupru u r-reżiljenza tal-Italja jenħteġ li tkun daqs l-ammont totali tal-kontribuzzjoni finanzjarja disponibbli għall-Italja.
- (56) F'konformità mal-Artikolu 11(2) tar-Regolament (UE) 2021/241, il-kalkolu tal-kontribuzzjoni finanzjarja massima għall-Italja huwa mistenni li jiġi aġġornat sat-30 ta' Ġunju 2022. B'halo tali, f'konformità mal-Artikolu 23(1) ta' dak ir-Regolament, jenħteġ li issa jkun hemm ammont disponibbli għall-Italja għal impenn legali sal-31 ta' Diċembru 2022. Jekk meħtieġ wara l-kontribuzzjoni finanzjarja massima aġġornata, jenħteġ li l-Kunsill, bi proposta mill-Kummissjoni, jemenda din id-Deċiżjoni biex jinkludi l-kontribuzzjoni finanzjarja massima aġġornata mingħajr dewmien żejjed.
- (57) Barra minn hekk, sabiex jiġu appoġġati riformi u investimenti addizzjonali, l-Italja talbet għal appoġġ fil-forma ta' self. Il-volum massimu tas-self mitlub mill-Italja huwa daqs 6,8 % tal-Introjtu Nazzjonali Gross tal-2019 tagħha fi prezzijiet attwali. L-

ammont tal-ispejjeż totali stmati tal-pjan għall-irkupru u r-reżiljenza huwa oghla mill-kontribuzzjoni finanzjarja kkombinata disponibbli għall-Italja u l-appoġġ mitlub fil-forma ta' self.

- (58) L-appoġġ li għandu jingħata huwa ffinanzjat mis-self mill-Kummissjoni f'isem l-Unjoni fuq il-bażi tal-Artikolu 5 tad-Deċiżjoni tal-Kunsill (UE, Euratom) 2020/2053⁶. L-appoġġ jenhtieg li jithallas f'pagamenti parzjali ladarba l-Italja tkun issodisfat b'mod sodisfaċenti l-istadji importanti u l-miri rilevanti identifikati fir-rigward tal-implimentazzjoni tal-pjan għall-irkupru u r-reżiljenza.
- (59) L-Italja talbet għal prefinanzjament ta' 13 % tal-kontribuzzjoni finanzjarja u ta' 13 % tas-self. Dan l-ammont għandu jkun disponibbli għall-Italja soġġett għad-dhul fis-sehh u skont il-Ftehim ta' Finanzjament previst fl-Artikolu 23(1) tar-Regolament (UE) 2021/241 u l-Ftehim ta' Self previst fl-Artikolu 15(2) ta' dak ir-Regolament.
- (60) Jenhtieg li din id-Deċiżjoni tkun mingħajr preġudizzju għall-eżitu ta' kull proċedura marbuta mal-ghoti ta' fondi tal-Unjoni skont kull programm ieħor tal-Unjoni hlief ir-Regolament (UE) 2021/241 jew għal proċeduri marbuta ma' distorsjonijiet tal-operazzjoni tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat. Din ma twarrabx il-htieġa li l-Istati Membri jinnotifikaw każijiet ta' għajnuna potenzjali mill-Istat lill-Kummissjoni skont l-Artikolu 108 tat-Trattat.

ADOTTA DIN ID-DEĊIŻJONI:

Artikolu 1

Approvazzjoni tal-valutazzjoni tal-pjan għall-irkupru u r-reżiljenza

Il-valutazzjoni tal-pjan għall-irkupru u r-reżiljenza tal-Italja fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment skont il-pjan għall-irkupru u r-reżiljenza, l-arranġamenti u l-iskeda ta' żmien għall-monitoraġġ u l-implimentazzjoni tal-pjan għall-irkupru u r-reżiljenza, inklużi l-istadji importanti u l-miri rilevanti u l-istadji importanti u l-miri addizzjonali relatati mal-pagament tas-self, l-indikaturi rilevanti marbuta mal-issodisfar tal-istadji importanti u l-miri previsti, u l-arranġamenti biex il-Kummissjoni tagħti aċċess shiħ għad-data rilevanti sottostanti huma stabbiliti fl-Anness ta' din id-Deċiżjoni.

Artikolu 2

Kontribuzzjoni finanzjarja

1. L-Unjoni għandha tqiegħed għad-dispożizzjoni tal-Italja kontribuzzjoni finanzjarja fil-forma ta' appoġġ li ma jithallasx lura li jammonta għal EUR 68 880 513 747⁷. Ammont ta' EUR 47 925 096 762 huwa disponibbli biex jiġi impenjat legalment sal-31 ta' Diċembru 2022. Soġġett għall-aġġornament previst fl-Artikolu 11(2) tar-Regolament (UE) 2021/241 li jikkalkula ammont għall-Italja daqs jew aktar minn dan l-ammont, ammont ieħor ta' EUR 20 955 416 985 huwa disponibbli biex ikun legalment impenjat mill-1 ta' Jannar 2023 sal-31 ta' Diċembru 2023.

⁶ ĠU L 424, 15.12.2020, p. 1.

⁷ Dan l-ammont jikkorrispondi għall-allokkazzjoni finanzjarja wara t-tnaqqis tas-sehem proporzjonali tal-Italja tal-ispejjeż tal-Artikolu 6(2) tar-Regolament (UE) 2021/241, ikkalkulat skont il-metodoloġija tal-Artikolu 11 ta' dan ir-Regolament.

2. Il-Kummissjoni ghandha tagħmel il-kontribuzzjoni finanzjarja tal-Unjoni disponibbli għall-Italja fi ħlasijiet parzjali f'konformità mal-Anness ta' din id-Deciżjoni. Ammont ta' EUR 8 954 466 787 għandu jsir disponibbli bħala pagament ta' prefinanzjament, ugwali għal 13 fil-mija tal-kontribuzzjoni finanzjarja. Il-Kummissjoni tista' tiżborża l-ħlasijiet parzjali f'segment wiehed jew f'diversi segmenti. Id-daqs tas-segmenti għandu jkun soġġett għad-disponibbiltà tal-finanzjament.
3. Il-prefinanzjament għandu jkun rilaxxat soġġett għad-dhul fis-seħh u f'konformità mal-Ftehim ta' Finanzjament previst fl-Artikolu 23(1) tar-Regolament (UE) 2021/241. Il-prefinanzjament għandu jithallas mill-pagament tal-ħlasijiet parzjali.
4. Ir-rilaxx tal-ħlasijiet parzjali f'konformità mal-Ftehim ta' Finanzjament għandu jkun kondizzjonali għall-finanzjament disponibbli u deciżjoni mill-Kummissjoni, f'konformità mal-Artikolu 24 tar-Regolament (UE) 2021/241, li l-Italja tkun laqgħet b'mod sodisfaċenti l-istadji importanti u l-miri rilevanti identifikati fir-rigward tal-implimentazzjoni tal-pjan għall-irkupru u r-reżiljenza. Soġġett għad-dhul fis-seħh tal-impenji legali msemmija fil-paragrafu 1, sabiex wiehed ikun eligibbli għal pagament, l-istadji importanti u l-miri għandhom jitlestew sa mhux aktar tard mill-31 ta' Awwissu 2026.

Artikolu 3
Appoġġ fil-forma ta' self

1. L-Unjoni ghandha tqiegħed għad-dispożizzjoni tal-Italja self li jammonta għal massimu ta' EUR 122 601 810 400.
2. Il-Kummissjoni ghandha tagħmel l-appoġġ fil-forma ta' self disponibbli għall-Italja fi ħlasijiet parzjali f'konformità mal-Anness ta' din id-Deciżjoni. Ammont ta' EUR 15 938 235 352 għandu jsir disponibbli bħala pagament ta' prefinanzjament, ugwali għal 13 fil-mija tas-self. Il-Kummissjoni tista' tiżborża l-ħlasijiet parzjali f'segment wiehed jew f'diversi segmenti. Id-daqs tas-segmenti għandu jkun soġġett għad-disponibbiltà tal-finanzjament.
3. Il-prefinanzjament għandu jkun rilaxxat soġġett għad-dhul fis-seħh tal-Ftehim ta' Self previst fl-Artikolu 15(2) tar-Regolament (UE) 2021/241 u f'konformità miegħu. Il-prefinanzjament għandu jithallas mill-pagament tal-ħlasijiet parzjali.
4. Ir-rilaxx tal-ħlasijiet parzjali f'konformità mal-Ftehim ta' Self għandu jkun kondizzjonali għall-finanzjament disponibbli u deciżjoni mill-Kummissjoni, f'konformità mal-Artikolu 24 tar-Regolament (UE) 2021/241, li l-Italja tkun laqgħet b'mod sodisfaċenti l-istadji importanti u l-miri addizzjonali koperti bis-self u identifikati fir-rigward tal-implimentazzjoni tal-pjan għall-irkupru u r-reżiljenza. Biex wiehed ikun eligibbli għall-pagament, l-istadji importanti u l-miri addizzjonali koperti mis-self għandhom jitlestew sa mhux aktar tard mill-31 ta' Awwissu 2026.

Artikolu 4
Destinatarju

Din id-Deciżjoni hija indirizzata lir-Repubblika Taljana.
Magħmul fi Brussell,

Għall-Kunsill
Il-President